

## 14627-مائلات میلالت کی شرح

سوال

حدیث (مائلات میلالت) میں نبی صلی اللہ علیہ وسلم کے فرمان کا معنی کیا ہے؟

پسندیدہ جواب

امام مسلم رحمہ اللہ تعالیٰ نے صحیح مسلم میں نبی صلی اللہ علیہ وسلم سے حدیث بیان کی ہے کہ نبی صلی اللہ علیہ وسلم نے فرمایا: (دو قسمیں جہنمی ہیں میں نے انہیں دیکھا نہیں، کچھ مردوں کے پاس گائے کی دموں جیسے کوڑے ہوں گے جن سے وہ لوگوں کو ماریں گے (اور دوسری قسم) اور وہ عورتیں جو کپڑے پہننے کے باوجود بھی تنگی ہوگی وہ مائل ہونے والی اور دوسروں کو اپنی طرف مائل کرنے والی ہوگی ان کے سر بختی اونٹوں کی کوہان جیسے اونچے ہونگے، یہ دونوں نہ توجنت میں داخل ہوگی اور نہ ہی اس کی ہوا کو پائیں گی)۔

اس حدیث میں یہ بہت سخت اور عظیم وعید ہے اور حدیث میں جو کچھ بیان ہوا ہے اس سے بچنا واجب اور ضروری ہے۔

وہ اشخاص جن کے ہاتھ میں گائے کی دم جیسے کوڑے ہوں یہ وہ لوگ ہیں جو پولیس وغیرہ میں سے لوگوں کو ناحق مارنے پر مقرر کیے جائیں چاہے یہ حکومت کے حکم سے ہو یا حکومت کے حکم کے بغیر اس لیے کہ حکومت کی اطاعت معروف اور نیکی کے کاموں میں کی جائے گی جیسا کہ نبی صلی اللہ علیہ وسلم کا فرمان ہے:

(اطاعت تو نیکی کے کام میں ہے)

اور دوسری حدیث میں فرمایا:

(خالق اللہ تعالیٰ) کی نافرمانی میں کسی مخلوق کی اطاعت نہیں ہے) اور نبی صلی اللہ علیہ وسلم کا یہ فرمان (کاسیات عاریات مائلات میلالت) کی اہل علم نے شرح یہ کی ہے کہ:

"کاسیات" یعنی اللہ تعالیٰ کی نعمتیں ان پر ہیں اور "عاریات" یعنی وہ ان نعمتوں کا شکر ادا کرنے سے عاری ہیں اور اللہ تعالیٰ کی اطاعت نہیں کرتیں اور نہ ہی وہ گناہ اور غلط کام ہی ترک کرتی ہیں حالانکہ ان پر اللہ تعالیٰ کے انعامات بہت ہی زیادہ ہیں جو کہ مال و دولت وغیرہ کی شکل میں ہیں۔

اور اس حدیث کا ایک اور معنی بھی کیا گیا ہے کہ کاسیات کا معنی یہ ہے کہ وہ ایسے کپڑے پہنے ہوئے ہوں گی جس میں ستر پوشی نہیں ہوگی یا تو اس کپڑے کی باریکی کی بنا پر اور یا پھر اتنے چھوٹے ہوں گے کہ یہ کپڑوں کا مقصد ہی حاصل نہیں ہوگا، تو اسی لیے فرمایا کہ "عاریات" اس لیے کہ جو کپڑا وہ پہنے ہوئے ہیں اس سے ستر پوشی نہیں ہوتی۔

"مائلات" یعنی وہ عفت عصمت سے علیحدہ ہونے والی ہیں یعنی ان کے گناہ اور معاصی ان عورتوں کی طرح ہیں جو کہ فحاشی کی عادی ہوں یا پھر فحاشی کی ادائیگی میں کوتاہی کا شکار ہوں مثلاً نماز وغیرہ میں۔

"میلالت" یعنی دوسروں کو مائل کرنے والی ہیں یعنی انہیں شر و فساد کی دعوت دیتی ہیں، تو وہ اپنے افعال اور اقوال سے دوسروں کو فساد اور معاصی کی طرف مائل کرتی اور وہ ایمان نہ ہونے یا پھر ایمان کی کمی کی بنا پر فحاشی پر مستمر رہتی ہیں۔

تو اس صحیح حدیث سے مقصود اور مراد یہ ہے کہ ظلم اور عورتوں اور مردوں سے جو فساد ہے اس سے بچا جائے۔



اور اللہ تعالیٰ نے بتوں کی عبادت کرنے والے کافروں کے بارہ میں فرمایا :

﴿اسی طرح اللہ تعالیٰ انہیں حسرت دلانے کے لیے ان کے اعمال دکھائے گا اور وہ جہنم میں سے ہرگز نہیں نکلیں گے﴾ البقرة (167)۔

اور اللہ سبحانہ و تعالیٰ کے ارشاد کا ترجمہ کچھ اس طرح ہے :

{یقین جانو کہ کافروں کے لیے جو کچھ زمین میں ہے بلکہ اسی طرح اتنا ہی اور بھی ہو اور وہ اس سب کو قیامت کے دن عذاب کے بدلے فدیہ میں دینا چاہیں تو بھی یہ ناممکن ہے کہ ان کا یہ فدیہ قبول کر لیا جائے، ان کے لیے تو دردناک عذاب ہی ہے۔

وہ چاہیں کہ وہ جہنم سے نکل بھاگیں لیکن وہ ہرگز اس میں نہیں نکل سکیں گے اور ان کے لیے ہمیشگی والا عذاب ہوگا {المائدة (36-37)۔

اس موضوع میں آیات تو بہت ساری ہیں، ہم یہی پر ختم کرتے ہیں اور اللہ تعالیٰ سے جھنمیوں کے حالات سے عافیت سلامتی طلب کرتے ہیں کہ وہ ہمیں اس سے بچا کر رکھے آمین۔۔